

20 रपे प्रति किलोमीटर दे स्हाबै मुकरर कीता ऐ। एहदे इलावा काबीना नै मंत्रियें ते विधायकें लेई भते च बाद्दे ते जम्मू ते श्रीनगर आले सरकारी मैडिकल कालेजें च शैक्षणिक अमले दियें 136 असाभियें गी बी मंजूरी दिती ऐ।

<><><><><><>

Class IV Review Rules

जम्मू-कश्मीर सरकारें, क्लास-फोर मुलाजमें दी नियुक्ति लेई नियमें दी समीक्षा करने दा फैसला लैता ऐ। इस मकसद कन्नै खजाना मैहकमे दे प्रशासनिक सचिव हुं'दी अध्यक्षता च इक उच्ची सतह दी कमेटी बी खडेरी गई ऐ। एह कमेटी जनवरी 2022 गी जारी ओकड़े हुकमै दी नजरसानी करग- जेहदे च क्लास-फोर मलाजमें गी एम.टी.एस दे तौर पर दर्ज दिता गेदा ऐ। इस दरान उं'दी शैक्षणिक योग्यता ते कौशल सरबंधी जांच वगैरा दे कम्ममें दी बी नजरसानी कीती जाहग। ध्यानजोग ऐ जे जम्मू-कश्मीर च मजूदा समें च एम.टी.एस दिएं 12 जहार 351 असाभियें सने 3 जहार 808 गैजेटेड असाभियां ते 24 जहार 507 नान-गैजेटेड असाभियां खाली पेदिआं न।

<><><><><><>

LG- CM Grief

लैफ्टिनें गवर्नर मनोज सिन्हा ते मुखमंत्री उमर अब्दुल्ला होरें डोडा जिले च बस्ती ग्रांस दे नेड़े होए दे मंदे भागें आले सिड़क हादसें पर दुख ते बसोस बुज्झेया ऐ। इस हादसे च जम्मू-कश्मीर पुलसा दे हैड-कांस्टेबल जुल्फिकार अली ते उं'दी घरें आली रेहाना बेगम दी

मौके पर गै मौत होई गई। एल.जी होंरें सोगी परोआर प्रति हमदर्दी जतांदे होई दिवंगत आत्माएं दी शांति लेई प्रार्थना कीती। मुखमंत्री होंरें हादसे च मारे गेदे लोकें दी आत्मा दी शांति लेई प्रार्थना करदे होई जखमी होए दे बच्चें दे तौले नरोए होने दी बी कामना कीती। उ'नें सरबंधत अधिकारियें गी आखेआ जे ओह प्रभावत परोआर गी हर मुमकन मदाद उपलब्ध करोआन।

<><><><><><>

Hippos Arrived

जम्मू-कश्मीर दे वन्यजीवें सरबंधी इतिहास च इक बड्डी पैहल दे तैहत चेन्नेई थमां द'उं दरेयाई घोड़ें गी पूरे सुरक्षित ढंग्गै कन्नै जम्मू आहले जम्बू जू चिड़िया घर च आहन्नेआ गेआ ऐ। वन्यजीवें दे संरक्षण सरबंधी विभाग ते भारती रेलवे दे मजबूत तालमेल दे कन्नै इस प्रक्रिया गेंह गी तोढ़ चाढ़ेआ गेआ ऐ। इ'नें दरेयाई घोड़ें गी अंडमान एक्सप्रेस कन्नै जोड़े गेदे इक बशेश डब्बे दे राहें जम्मू पुजाया गेआ ऐ।

<><><><><><>

Spl Trains Navratri

औंदे चेततर “नरातें” दे दौरान श्रद्धालुएं दी सुविधा लेई उत्तर रेलवे नै नमीं दिल्ली ते श्री माता वैष्णो देवी कटड़ा रेलवे बशकार बशेश रेल सेवा दे विस्तार दा ऐलान कीता ऐ। जम्मू रेलवे डिविजन नै आखेया ऐ जे आरक्षित बशेश ट्रेन 04081- 04082 औंदी 17 मार्च थमां लेइयै 31 मार्च धोड़ी नमीं दिल्ली ते कटड़ा बशकार अपनियां सेवां देग। “नरातें” दरान श्री

माता वैष्णो देवी तीर्थ स्थान पर बड़ी बद्ध गिनतरी च श्रद्धालु मत्था टेकन ओंदे न ते नराते च श्रद्धालुएं दी आमद च बाद्दे गी दिक्खदे होई एह फैसला लैता गेआ ऐ। रेलवे नै आखेआ ऐ जे इस बशेश सेवा दे कन्नै म्यारी रुतै दरान श्रद्धालुएं लेई बवस्थित ते आरामदायक जातरा जकीनी बनोग।

<><><><><><>

Prog. Announcement

आकाशवाणी जम्मू दे क्षेत्रीय समाचार एकांश आसेआ ओंदी 16 मार्च गी “राश्ट्री टीकाकरण दिवस-2026” दे मौके पर 25एं मिंटें दा इक विशेष कार्यक्रम प्रसारित कीता जाहग- जेहदा विशे होग “टीकाकरण जागरुकता राएं सार्वजनिक सेहत गी निग्गर बनाना”। इस विशेष कार्यक्रम दा प्रसारण दपैहरी 12 बजे कीता जाहग ते एहदे च स्हाड़े परौहने होडन- जम्मू-कश्मीर सरकारै दे सेहत विभाग दे राज्य टीकाकरण अधिकारी डॉक्टर शाहिद हुसैन- जेहड़े इस चर्चा राएं अपने माहिराना बचार सांझे करडन। इस कार्यक्रम दी मेजबानी साहड़े न्यूज एंकर विजय बजाज करगंन।

<><><><><><>